

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೨೮)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ - ೨೮)

ಅಮೃತಮಥನೇ ಕಾಳಕೂಟಾದ್ಯುತ್ಪತ್ತಿವರ್ಣನಂ,  
ಲಕ್ಷ್ಮೀಸ್ವಯಂವರವರ್ಣನಂ ಅಮೃತೋತ್ಪತ್ತಿವರ್ಣನಂ ಚ

ಗರಲಂ ತರಲಾನಲಂ ಪುರಸ್ತಾ -

ಜ್ವಲಧೇರುದ್ವಿಜಗಾಲ ಕಾಲಕೂಟಂ |  
ಅಮರಸ್ತುತಿವಾದವೋದನಿಘೋಷೇ  
ಗಿರಿಶಸ್ತನ್ನಿಪಪೌ ಭವತ್ಪ್ರಿಯಾರ್ಥಂ || ೧ ||

ವಿಮಥತ್ಸು ಸುರಾಸುರೇಷು ಜಾತಾ  
ಸುರಭಿಸ್ತಾಮೃಷಿಷು ನೃಧಾಸ್ತ್ರಿದಾಮ್ |  
ಹಯರತ್ನಮಭೂದಥೇಭರತ್ನಂ  
ದ್ಯುತರುಶ್ಚಾಪ್ಸರಸಃ ಸುರೇಷು ತಾನಿ || ೨ ||

ಜಗದೀಶ ಭವತ್ಪರಾ ತದಾನೀಂ  
ಕಮನೀಯಾ ಕಮಲಾ ಬಭೂವ ದೇವೀ |  
ಅಮಲಾಮವಲೋಕ್ಯ ಯಾಂ ವಿಲೋಲಃ  
ಸಕಲೋಽಪಿ ಸ್ಪೃಹಯಾಂಬಭೂವ ಲೋಕಃ || ೩ ||

ತ್ವಯಿ ದತ್ತಹೃದೇ ತದೈವ ದೇವೈಃ  
ತ್ರಿದಶೇಂದ್ರೋ ಮಣಿಪೀಠಿಕಾಂ ವ್ಯತಾರೀತ್ |  
ಸಕಲೋಪಹೃತಾಭಿಷೇಚನೀಯೈಃ  
ಋಷಯಸ್ತಾಂ ಶ್ರುತಿಗೀರ್ಭೀರಭ್ಯಷಿಂಚ್ಚ || ೪ ||

ಅಭಿಷೇಕಜಲಾನುಪಾತಿಮುಗ್ಧ -  
 ತ್ವದಪಾಂಗೈರವಭೂಷಿತಾಂಗವಲ್ಲೀಂ |  
 ಮಣಿಕುಂಡಲಪೀತಚೇಲಹಾರ -  
 ಪ್ರಮುಖೈಸ್ತಾಮಮರಾದಯೋಽನ್ವಭೂಷಣ್ || ೫ ||

ವರಣಸ್ರಜಮಾತ್ಮಭೃಂಗನಾದಾಂ  
 ದಧತೀ ಸಾ ಕುಚಕುಂಭಮಂದಯಾನಾ |  
 ಪದಶಿಂಜಿತಮಂಜುನೂಪುರಾ ತ್ವಾಂ  
 ಕಲಿತವ್ರೀಲವಿಲಾಸಮಾಸಸಾದ || ೬ ||

ಗಿರಿಶ ದ್ರುಹಿಣಾದಿಸರ್ವದೇವಾಣ್  
 ಗುಣಭಾಜೋಽಪ್ಯವಿಮುಕ್ತದೋಷಲೇಶಾಣ್ |  
 ಅವಮೃಶ್ಯ ಸದೈವ ಸರ್ವರಮೈಃ  
 ನಿಹಿತಾ ತ್ವಯ್ಯನಯಾಽಪಿ ದಿವ್ಯಮಾಲಾ || ೭ ||

ಉರಸಾ ತರಸಾ ಮಮಾನಿಥೈನಾಂ  
 ಭುವನಾನಾಂ ಜನನೀಮನನ್ಯಭಾವಾಂ |  
 ತ್ವದುರೋವಿಲಸತ್ತದೀಕ್ಷಣಶ್ರೀ -  
 ಪರಿವೃಷ್ಟ್ಯಾ ಪರಿಪುಷ್ಟಮಾಸ ವಿಶ್ವಂ || ೮ ||

ಅತಿಮೋಹನವಿಭ್ರಮಾ ತದಾನೀಂ  
 ಮದಯಂತೀ ಖಿಲು ವಾರುಣೀ ನಿರಾಗಾತ್ |  
 ತಮಸಃ ಪದವೀಮದಾಸ್ತಮೇನಾ -  
 ಮತಿಸಮ್ಪ್ರಾನನಯಾ ಮಹಾಸುರೇಭ್ಯಃ || ೯ ||

ತರುಣಾಂಬುದಸುಂದರಸ್ತದಾ ತ್ವಂ  
 ನನು ಧನ್ವಂತರಿರುತ್ಥಿತೋಽಂಬುರಾಶೇಃ |  
 ಅಮೃತಂ ಕಲಶೇ ವಹಣ್ ಕರಾಭ್ಯಾ -  
 ಮಖಿಲಾತಿಂ ಹರ ಮಾರುತಾಲಯೇಶ || ೧೦ ||